

दिनांक-19.06.2014 को कार्यपालक अभियंता, विद्युत आपूर्ति प्रमंडल, मोतिहारी एवं रक्सौल के द्वारा किए जा रहे कार्यों की समीक्षात्मक टिप्पणी।

अधोहस्ताक्षरी के द्वारा दिनांक-16.06.2014 एवं 17.06.2014 को विद्युत विभाग की विधिवत् समीक्षा की गई थी एवं कतिपय निर्देश कार्यपालक अभियंता, विद्युत आपूर्ति प्रमंडल, मोतिहारी, रक्सौल एवं अधीक्षण अभियंता, विद्युत आपूर्ति अंचल, मोतिहारी को दिया गया था।

उपरोक्त के आलोक में आज दिनांक-19.06.2014 की समीक्षात्मक टिप्पणी निम्नवत् है :-

- (1) पूर्व के दिनों में दिए गये निर्देश के अनुरूप मात्र 1,438 रीडिंग, बिलिंग एजेन्सी को इन्दराज हेतु दिया गया जबकि आज दिनांक-19.06.2014 तक कुल रीडिंग 21,757 प्रतिवेदित की गई है। उपरोक्त कार्य के लिए दिनांक-20.06.2014 तक का समय दोनों कार्यपालक अभियंताओं को दिया गया था परन्तु कार्य में अभी तक वांछित प्रगति नहीं आई है जो खेदजनक है।
- (2) शहरी क्षेत्र में बिल वितरण नगर निकायों से समन्वय स्थापित कर बिलों के बँटवाने में गति प्रदान करनी थी। उपरोक्त के आलोक में अधीक्षण अभियंता, विद्युत आपूर्ति अंचल, मोतिहारी के स्तर से मोतिहारी शहर में नगर अध्यक्ष के साथ बैठक की गई है परन्तु उसे जमीनी स्तर पर लागू करने के लिए कार्यपालक अभियंता एवं अधीक्षण अभियंता को निदेशित किया जाता है कि वे सभी वार्डों में घूम-घूम कर यह सुनिश्चित करें कि बिलों का वितरण हुआ है या नहीं। अधोहस्ताक्षरी के सूचनानुसार वितरण किए गये बिलों का आँकड़ा 36,250 दर्शाया जा रहा है। उपरोक्त के आलोक में स्थल भ्रमण एवं गलत प्रतिवेदन करने वाले कनीय अभियंता, सहायक अभियंता एवं मीटर रीडिंग एजेन्सी पर कार्यपालक अभियंता कार्रवाई करना सुनिश्चित करें।
- (3) अधीक्षण अभियंता, विद्युत आपूर्ति अंचल के द्वारा आज दिनांक-19.06.2014 को क्षेत्र भ्रमण किया गया और उनके द्वारा मीटर रीडिंग में कतिपय गलतियाँ प्रतिवेदित की गईं। उपरोक्त के आलोक में संबंधित कनीय अभियंता, मीटर रीडर पर कार्यपालक अभियंता कार्रवाई करना सुनिश्चित करें।
- (4) कुल मनी रसीद प्रतिवेदन में मात्र 400 उपभोक्ताओं की इन्ट्री है जो परिलक्षित करता है कि अभी भी बिलों का वितरण सही तरीके से नहीं किया जा रहा है। यही बात वसूली गई राशि पर भी परिलक्षित होता है, जहाँ करीब 17 लाख रुपये की राशि दो दिनों में वसूली गई दर्शाया गया है। (87.61 - 70.65 लाख)
- (5) पूर्व की बैठक रूरल राजस्व फ्रेन्चाईजी का अनुपालन दोनों कार्यपालक अभियंताओं ने नहीं किया है।
- (6) पूर्व की बैठक में डोर-टू-डोर सर्वे अद्यतन करने पर जोर दिया गया था, जिसमें दिनांक-16.06.2014 की बैठक में कम संख्या-4 पर डी0टी0वार एक प्रतिवेदन तैयार करने हेतु दोनों कार्यपालक अभियंता को निदेशित किया गया था परन्तु आज दिनांक-19.06.2014 के संख्या 8.00 बजे तक अधोहस्ताक्षरी के प्रतिवेदन अवलोकनार्थ समर्पित नहीं किया गया है।

उपरोक्त के आलोक में दोनों कार्यपालक अभियंताओं को पुनः खेद संसूचित किया जाता है।

20/-

जिला पदाधिकारी,
पूर्वी चम्पारण, मोतिहारी।

ज्ञाप संख्या- 1192 /गो0 मोतिहारी, दिनांक- 20 वीं जून, 2014

प्रतिलिपि-

अधीक्षण, अभियंता, विद्युत आपूर्ति अंचल, मोतिहारी / कार्यपालक अभियंता, विद्युत आपूर्ति प्रमंडल, मोतिहारी / रक्सौल की सूचनार्थ एवं आवश्यक कार्रवाई हेतु प्रेषित।

20/6
जिला पदाधिकारी,
पूर्वी चम्पारण, मोतिहारी।